

उत्तराखण्ड

मय भूत एवम् भ्रष्टाचार के खिलाफ संघर्षरत निर्भीक राष्ट्रीय हिन्दी दैनिक

वर्ष : 16 अंक : 306

देहरादून शुक्रवार 30 जनवरी 2026

मूल्य : ₹ 2

पृष्ठ : 8

मुख्यमंत्री ने रोजगार एवं स्वरोजगार से जुड़ी विभिन्न योजनाओं की समीक्षा की

-युवाओं के कौशल विकास पर विशेष ध्यान देने के निर्देश

देहरादून संवाददाता. मुख्यमंत्री पुष्कर सिंह धामी ने गुरुवार को सचिवालय में कृषि, पशुपालन, पर्यटन एवं उद्योग क्षेत्रों से जुड़ी विभिन्न योजनाओं की समीक्षा की। उन्होंने अधिकारियों को निर्देश दिए कि सरकार की महत्वाकांक्षी योजनाओं के माध्यम से लोगों को रोजगार एवं स्वरोजगार से जोड़ने की दिशा में विशेष ध्यान दिया जाए। 'जन-जन की सरकार, जन-जन के द्वार' अभियान के माध्यम से लोगों को इन योजनाओं की संपूर्ण जानकारी प्रदान की जाए, ताकि वे इनका लाभ उठा सकें। मुख्यमंत्री ने युवाओं के कौशल विकास पर विशेष ध्यान देने तथा उन्हें स्वरोजगार के लिए अधिकतम अवसर उपलब्ध कराने की दिशा में प्रभावी कार्य करने के निर्देश दिए। उन्होंने कहा कि पात्र लोगों को योजनाओं का समय पर एवं पूरा लाभ मिले, इस पर सभी विभाग विशेष ध्यान दें। साथ ही यह भी सुनिश्चित किया जाए कि आवंटित बजट का पूर्ण आउटकम प्राप्त हो। मुख्यमंत्री ने निर्देश दिए कि उच्च स्तरीय बैठकों के कार्यक्रम उन्नति पोर्टल पर अनिवार्य रूप से अपलोड किए जाएं। उन्होंने सेब की अतिरिक्त बागवानी योजना की समीक्षा करते हुए कहा कि इस महत्वाकांक्षी योजना को प्रभावी ढंग से संचालित कर निर्धारित लक्ष्यों को समय

से प्राप्त किया जाए तथा किसानों को अधिकारिक प्रोत्साहन प्रदान किया जाए। यह भी सुनिश्चित किया जाए कि किसानों से संबंधित देयकों का भुगतान समय पर हो। किसानों को

उत्पादों को जी.आई. टैग प्राप्त हुआ है, जिनमें से 18 कृषि एवं कृषि कल्याण से संबंधित हैं। इस वर्ष 25 अन्य उत्पादों को जी.आई. टैग के लिए चिन्हित किया जाएगा। राज्य में 134 करोड़

5,386 मीट्रिक टन मिलेट फसलों का क्रय किया जा चुका है। बैठक में यह भी जानकारी दी गई कि मुख्यमंत्री स्वरोजगार योजना एवं मुख्यमंत्री स्वरोजगार योजना 2.0 के अंतर्गत चार वर्षों में 32 हजार के लक्ष्य के सापेक्ष 33,620 लाभार्थियों को 202.72 करोड़ रुपये की धनराशि उपलब्ध कराई गई है। आगामी वर्ष में 9 हजार लोगों को लाभान्वित किए जाने का लक्ष्य निश्चित किया गया है।

पर्यटन विभाग के अंतर्गत दीन दयाल उपाध्याय होम स्टे योजना के तहत चार वर्षों में 780 होम स्टे स्थापित किए गए हैं, जिसके लिए 188.58 करोड़ रुपये का वित्त पोषण किया गया है। वीर चंद्र सिंह गढ़वाली पर्यटन स्वरोजगार योजना के अंतर्गत चार वर्षों में एक हजार से अधिक लोगों को लाभान्वित किया गया है, जिसमें कुल 105 करोड़ रुपये से अधिक की धनराशि का वित्त पोषण किया गया है। राज्य में प्रधानमंत्री मत्स्य संपदा योजना के अंतर्गत मत्स्य पालन क्षेत्र में 17,450 लोगों को प्रत्यक्ष एवं अप्रत्यक्ष रूप से रोजगार प्राप्त हुआ है। बैठक में कैबिनेट मंत्री सतपाल महाराज, गणेश जोशी, प्रमुख सचिव डॉ. आर. मीनाक्षी सुंदरम, सचिव नितेश झा, दिलीप जावलकर, विनय शंकर पाण्डेय, एस.एन. पाण्डेय, वी. षण्मगम, धीराज गव्याल सहित संबंधित विभागों के उच्च अधिकारी उपस्थित रहे।



उनके उत्पादन का बेहतर मूल्य मिले, इसके लिए राज्य में कौबी उत्पादन को बढ़ावा देने की दिशा में तेजी से कार्य किया जाए। मुख्यमंत्री ने कहा कि शहद उत्पादन के क्षेत्र में उत्तराखंड में व्यापक संभावनाएं हैं। इसे देखते हुए 'हनी मिशन' के अंतर्गत शहद उत्पादन को बढ़ावा देने के लिए और अधिक प्रभावी प्रयास किए जाएं। राज्य में शहद का आर्थिक सर्टिफिकेशन सुनिश्चित किया जाए। उन्होंने कहा कि बागवानी एवं मीन पालन के क्षेत्र में जिन राज्यों में अच्छा कार्य हुआ है, उनके अध्ययन हेतु अधिकारियों एवं विशेषज्ञों की टीमें उन राज्यों में भेजी जाएं। बैठक में जानकारी दी गई कि प्रदेश के 29

रुपये की लागत से लागू स्टेट मिलेट पॉलिसी के अंतर्गत मंडुवा, झंगोरा, रामदानी, कौणी एवं चीना को शामिल किया गया है। इसके अंतर्गत प्रथम चरण में 30 हजार हेक्टेयर क्षेत्रफल के 24 विकासखंडों तथा द्वितीय चरण में 40 हजार हेक्टेयर क्षेत्रफल के 44 विकासखंडों का चयन किया गया है। प्रथम चरण में 5 हजार से अधिक गांवों को आच्छादित कर लगभग डेढ़ लाख कृषकों को लाभान्वित किया गया है। मिलेट फसलों की क्रय-विक्रय हेतु 216 क्रय केंद्र खोले गए हैं तथा सहकारिता विभाग के अंतर्गत 20 करोड़ रुपये का रिवाल्विंग फंड बनाया गया है। इस वित्तीय वर्ष में 5 हजार मीट्रिक टन के लक्ष्य के सापेक्ष अब तक

साक्षित समाचार...

नर्सिंग बेरोजगारों के

आंदोलन को उक्रांड का समर्थन

देहरादून संवाददाता. नर्सिंग भर्ती वर्षवार करने की मांग पर आंदोलन कर रहे नर्सिंग बेरोजगारों को उक्रांड में गुरुवार को समर्थन दिया। एकता विहार में नर्सिंग एकता मंच का धरना गुरुवार को 56वें दिन भी जारी रहा। उक्रांड के सैनिक प्रकाश को महानगर अध्यक्ष सुबेदार वीर सिंह पवार और केंद्रीय उपाध्यक्ष आशुतोष नेगी सहित अन्य नेताओं ने धरना स्थल पर पहुंचकर बेरोजगारों की समस्याएं सुनीं। नेताओं ने कहा कि 56 दिन बीत जाने के बाद भी सरकार के किसी प्रतिनिधि का आंदोलनकारियों से सुध न लेना दुर्भाग्यपूर्ण है। उन्होंने चेतावनी दी कि यदि जल्द ही मूल निवासी युवाओं की जायज मांगों का समाधान नहीं हुआ, तो नर्सिंग एकता मंच के साथ मिलकर प्रदेश व्यापी बड़ा आंदोलन किया जाएगा। इस दौरान कैप्टन खुशहाल सिंह गढ़िया, नवल पुंडीर, यश नेगी, प्रवेश रावत, शिरा बांधनी, उषा, पंढर बिष्ट, हेमंत, नीमा और पवन सहित आदि मौजूद रहे।

अमर्यादित व्यवहार पर राष्ट्रपति को ज्ञापन

देहरादून संवाददाता. मौनी अमावस्या पर प्रयागराज में ज्योतिष्पीठाधीश्वर स्वामी अविमुक्तेश्वरानंद सरस्वती के साथ हुए कथित अमर्यादित व्यवहार के विरोध में भारतीय गौक्रान्ति मंच व गौसेवी संगठनों ने गुरुवार को जिलाधिकारी के माध्यम से राष्ट्रपति को ज्ञापन भेजा। संगठनों ने निष्पक्ष न्यायिक जांच की मांग करते हुए दोंधियों को दंडित करने की अपील की।

हरिद्वार में सड़क सुरक्षा का अभियान चलाया

हरिद्वार संवाददाता. 36वें सड़क सुरक्षा माह के तहत गुरुवार को हरिद्वार में यातायात पुलिस और सीपीयू ने जनजागरूकता अभियान चलाया। बस अड्डा और रेलवे स्टेशन सहित प्रमुख चौक-चौराहों पर तैनात पुलिसकर्मियों ने यातायात नियमों का उल्लंघन करने वालों पर कार्रवाई की, वहीं वाहन चालकों को नियमों के पालन का संदेश भी दिया गया। रोडवेज, टैक्सि यूनिट, ऑटो, विक्रम और ई-रिक्शा चालकों को विशेष रूप से जागरूक किया गया।

उत्तराखण्ड में पहली बार पीएलएफएस सर्वेक्षण शुरू, रोजगार आंकड़ों का होगा सटीक आकलन

देहरादून संवाददाता. अर्थ एवं संख्या निदेशालय, उत्तराखण्ड (नियोजन विभाग) द्वारा आवधिक श्रम बल सर्वेक्षण (पीएलएफएस) के अंतर्गत दो दिवसीय प्रशिक्षण कार्यक्रम का शुभारंभ आज शोध विकास एवं प्रशिक्षण संस्थान (आईआरडीटी), सर्वे चौक, देहरादून में किया गया। यह

सर्वेक्षण भारत सरकार के सांख्यिकी कार्यक्रम एवं कृषान्वयन मंत्रालय की सामाजिक-आर्थिक इकाई के माध्यम से संचालित किया जा रहा है। भारत सरकार वर्ष 2017 से पीएलएफएस का संचालन कर रही है, जबकि उत्तराखण्ड सरकार द्वारा इस सर्वेक्षण को पहली बार राज्य के सभी जनपदों में किया जा रहा है। यह सर्वेक्षण राज्य के ग्रामीण एवं नगरीय दोनों क्षेत्रों में संचालित होगा और इसे अर्थ एवं संख्या विभाग के जनपद एवं विकासखण्ड स्तरीय कार्मिकों द्वारा समयबद्ध कार्यक्रम के तहत संपादित किया जाएगा। सर्वेक्षण का मुख्य उद्देश्य राज्य में श्रम बल भागीदारी दर एवं बेरोजगारी दर का आकलन करना है। इसके माध्यम से रोजगार की वास्तविक स्थिति का व्यापक विश्लेषण संभव हो सकेगा, साथ ही संगठित एवं असंगठित क्षेत्रों में रोजगार से होने वाली आय का भी निर्धारण किया जा सकेगा। कार्यक्रम का उद्घाटन निदेशक अर्थ एवं संख्या, सुशील कुमार ने किया। उन्होंने प्रशिक्षण की महत्ता पर बल देते हुए कहा कि आंकड़ों का संकलन अत्यंत सावधानी और पारदर्शिता के साथ किया जाए, ताकि राज्य की विकास योजनाओं के लिए विश्वसनीय आधार तैयार हो सके। इस अवसर पर अपर निदेशक पंकज नैथानी ने भी अपने विचार व्यक्त किए। कार्यशाला में संयुक्त निदेशक डॉ. दिनेश बडोनी एवं सुशी चित्रा, डॉ. ईला पन्त बिष्ट, उप निदेशक निर्मल कुमार शाह एवं लालित मोहन जोशी, अर्थ एवं संख्याधिकारी अशोक कुमार तथा अपर सांख्यिकी अधिकारी नरेन्द्र सिंह सहित सभी जनपदों के अधिकारी और विकासखण्डों के सहायक संख्याधिकारी उपस्थित रहे।



गौमाता में बसती है सनातन की आत्मा: सतपाल महाराज

देहरादून संवाददाता. सनातन की आत्मा गौमाता में निवास करती है। आज के समय में जब समाज अपनी जड़ों से दूर होता जा रहा है। ऐसे में गौमाता की गुम होती भूमिका और महत्व को समझाने का प्रयास फिल्म 'गोदान' के माध्यम से किया गया है। ये बात पर्यटन, धर्मस्व एवं संस्कृति मंत्री सतपाल महाराज ने गुरुवार को सुभाष रोज स्थित अपने कैप कार्यालय में कामधेनु इंटरनेशनल प्रोडक्शन के बैनर तले बनी फिल्म 'गोदान' के टीजर, गीत और पोस्टर लॉन्च के दौरान कही। उन्होंने कहा कि बॉलीवुड फिल्म इंडस्ट्री एक बदलाव के दौर से गुजर रही है, जहाँ अब पारंपरिक कहानियों के साथ-साथ सामाजिक विषयों और वैचारिक मुद्दों पर भी साहसिक फिल्में बन रही हैं। महाराज ने बताया कि विनोद चौधरी के निर्देशन में बनी फीचर फिल्म 'गोदान' 6 फरवरी 2026 से देशभर के सिनेमाघरों में प्रदर्शित की जाएगी।

संक्षिप्त समाचार...

डीआईटी विश्वविद्यालय के छात्र को मिला राष्ट्रीय गौरव
देहरादून संवाददाता. डीआईटी विश्वविद्यालय के सीनियर अंडर ऑफिसर उत्कर्ष शर्मा ने गणतंत्र दिवस के विशिष्ट अतिथियों के सम्मान में आयोजित अखिल भारतीय गार्ड ऑफ ऑनर का नेतृत्व किया। साथ ही प्रधानमंत्री रैली की कमान भी संभाली। उनको इस उपलब्धि पर उन्हें गुरुवार को विवि में सम्मानित किया गया। उत्कर्ष विवि में बीटेक (कंप्यूटर साइंस एंड इंजीनियरिंग) तृतीय वर्ष के छात्र हैं एवं राष्ट्रीय कैडेट कॉर (एनसीसी) 29 उत्तराखंड बटालियन के कैडेट हैं। उनका चयन उत्तराखंड निदेशालय से गणतंत्र दिवस समारोह (आरडीसी)-2026 के लिए हुआ था। डीआईटी विश्वविद्यालय के कुलपति प्रोफेसर डॉ. जी. रघुवराम ने उनको इस उपलब्धि पर बधाई देते हुए कहा कि सीनियर अंडर ऑफिसर उत्कर्ष शर्मा को यह उपलब्धि पूरे विश्वविद्यालय के लिए गर्व का विषय है और वे उनके उज्वल भविष्य की कामना करते हैं।

गोदाम के बाहर से लोडर चोरी

देहरादून संवाददाता. ब्राह्मवाला चौक के पास गोदाम के बाहर पार्क किया गया लोडर वाहन (छोटा हाथी) रात में चोरी हो गया। स्थानीय निवासी गजाला ने पुलिस को दी तहरीर में बताया कि उनका लोडर बोते 23 जनवरी की रात पर से कुछ दूर एक गोदाम के पास पार्क किया गया था। लोडर में कबाड़ और डिजिटल कांटा रखा था। अगले दिन सुबह देखा तो वाहन चोरी हो गया था। सीसीटीवी फुटेज चेक किए तो दो व्यक्ति लोडर चोरी करते हुए दिखाई। उन्होंने बुधवार को पटेलनगर कोतवाली में लिखित तहरीर दी। इस्पेक्टर पटेलनगर सीबीएस अधिकारी ने बताया कि शिकायत अज्ञात के खिलाफ चोरी की धाराओं में कंस दर्ज कर जांच शुरू कर दी गई है।

यूजीसी पर सुप्रीम कोर्ट के निर्णय को सराहा

देहरादून संवाददाता. उत्तराखंड राज्य आंदोलनकारी मंच के प्रदेश अध्यक्ष जगमोहन सिंह नेगी, प्रदेश प्रवक्ता प्रदीप कुकरोती ने सुप्रीम कोर्ट द्वारा यूजीसी कमेटी के प्रस्ताव पर रोक लगाने के निर्णय का स्वागत किया है। प्रवक्ता प्रदीप कुकरोती ने कहा कि एक तरफ छात्र अभी माध्यमिक परीक्षा की तैयारियों में जुटे हैं और इधर यूजीसी कमेटी के विवाद से पूरे उत्तराखंड में विश्वविद्यालयों के सामान्य छात्र एवं कई संस्थाएं व संगठन सड़कों पर आने को विवश हो गये। केन्द्र सरकार व उच्चशिक्षा मंत्री द्वारा लगातार प्रदर्शन एवं नाराजगी की अनदेखी की और कोई पहल नहीं की जिससे लोगों में नाराजगी थी। इस काले कानून को देखते हुये उत्तराखंड राज्य आंदोलनकारी मंच द्वारा भी 01 फरवरी को शहीद स्मारक में बैठक बुलाई थी।

साईं धाम के पूजन में पहुंचे कोश्यारी

देहरादून संवाददाता. ऊं साईं नारायण सेवा धाम शास्त्रीनगर में गुरुवार को हुए हवन, आरती, भंडारे में अन्य भक्तों के साथ पूर्व राज्यपाल भगत सिंह कोश्यारी भी शामिल हुए। सेवाधाम पर्याधिकारियों ने पञ्चपूजन की घोषणा पर खुशी जताई और उनका स्वागत किया। पूजन भंडारे में राजीवनगर, दीपनगर, बट्टीपुर, डिफेंस कॉलोनी, सारथी विहार, नेहरु कॉलोनी के श्रद्धालु भी शामिल हुए। सेवा धाम संस्थापिका लाजवंती पेटवाल ने बताया कि एक फरवरी को डिफेंस कॉलोनी सामुदायिक भवन में विराट हिंदू सम्मेलन आयोजित होगा। आयोजक पार्श्व राकेश पंडित ने साईं धाम आकर सभी भक्तों से सम्मेलन में शामिल होने का आग्रह किया।

मसूरी में धूप खिलती, पाला पड़ने से परेशानी

देहरादून संवाददाता.पर्यटन नगरी में बर्फबारी के बाद धूप खिली। इससे लोगों को राहत मिली है। भारी मात्रा में पाला पड़ने से वाहनों के शीशे पर पाले की मोटी परत जम गई। मकानों की छत बर्फ की तरह सफेद हो गई। बर्फबारी के बाद पहले ही मौसम खुलने से लोगों ने राहत की सांस ली है लेकिन पाला पड़ने से लोगों को परेशानियों का सामना करना पड़ रहा है। आसमान खुलने से लोगों ने गुनगुनी धूप का आनंद लिया लेकिन रात को पाला गिरने से लोगों को परेशानियां बढ़ गईं। जिन स्थानों पर बर्फ अभी पिघली नहीं है वहां पर फिसलन हो रही है। रोड पर खड़े वाहनों के शीशों पर पाले की मोटी परत जम गई है। जहां पानी गिरता है वहां जम रहा है। हालांकि धूप खिलने से पाला पिघल रहा है। दूसरी ओर लंबे इंतजार के बाद मसूरी के आस पास के पहाड़ी क्षेत्रों में हुई जमकर बर्फबारी से किसानों के चेहरे खिल गए। बर्फबारी होने से खेतों को अच्छा पानी मिल गया व जो फसलें सूख रही थी उनमें जान आ गई है। फलों के पेड़ों को भी इसका लाभ मिला है। खासकर गेहूं व अन्य फसलों जो इस मौसम में बोई गयी हैं उन्हें लाभ मिला है। इसी तरह सेब, आड़ू, खुबानी, प्लम, अखरोट आदि फलों के लिए भी बर्फबारी बहुत उपयोगी होती है।

पुलिस जवानों की समस्याएं सुनीं, 36 जवान भी नवाजे

हरिद्वार संवाददाता. रोडनाबाद स्थित पुलिस कार्यालय में गुरुवार को हुए सैनिक सम्मेलन में जवानों की व्यक्तित्व और विभागीय समस्याएं सुनी गईं। एसएसपी प्रमोद सिंह डोवाल न केवल जिला प्रभारी, बल्कि पुलिस परिवार के अभिभावक की भूमिका में नजर आए। इसके साथ ही, जनसेवा और अपराध को ख़ुलासे पर पांच महिला कर्मियों समेत 36 जवानों को सम्मानित किया गया। चयनित कर्मियों को दिसंबर-2025 के लिए 'पुलिस मैने ऑफ द मंथ' सम्मान से नवाजा गया। इस दौरान कई मामलों का मौके पर निस्तारण कराया गया, जबकि शेष प्रकरणों के समाधान के लिए अफसरों को निर्देश दिए गए। एसएसपी ने साफ कहा कि पुलिस बल की कार्यक्षमता तभी बेहतर हो सकती है, जब जवान मानसिक रूप से तृप्त और समस्यामुक्त हों। इस सम्मेलन में वेतन, आवास, स्थानांतरण, ड्यूटी समय सहित तमाम विषयों पर चर्चा की गई। इधर, सम्मान पाने वालों में कोतवाली नगर से कांस्टेबल राहुल धनिक, कलियार से उपनिरीक्षक सूरज नेगी एवं हेड कांस्टेबल सोनू कुमार शामिल रहे।

सूबे के 544 नये विद्यालयों में संचालित होंगे व्यावसायिक पाठ्यक्रम

- योजना के तहत 8 व्यावसायिक विषयों में दक्ष होंगे छात्र-छात्राएं
- अबतक व्यावसायिक शिक्षा ग्रहण कर चुके 146 छात्रों को मिला कैम्पस प्लेसमेंट

देहरादून संवाददाता. सूबे में समग्र शिक्षा के तहत 544 और विद्यालयों में व्यावसायिक शिक्षा का संचालन किया जायेगा, जिसकी स्वीकृति भारत सरकार ने दे दी है। इन विद्यालयों में छात्र-छात्राओं को पारंपरिक विषयों के साथ ही व्यावसायिक शिक्षा दी जायेगी, जिससे वह व्यावहारिक व तकनीकी कौशल में दक्ष होंगे साथ ही भविष्य में रोजगार व स्वरोजगार के लिये भी सक्षम हो सकेंगे। योजना के तहत वर्तमान शैक्षणिक सत्र से छात्र-छात्राओं को 8 विभिन्न क्षेत्रों में व्यावसायिक शिक्षा दी जायेगी। नवीन स्वीकृत विद्यालयों में व्यावसायिक पाठ्यक्रमों के शीघ्र संचालन को विभागीय अधिकारियों को जरूरी निर्देश दिये गये हैं। विद्यालयी शिक्षा के संचालन के अधिकारियों को मुताबिक प्रदेश में एनईपी-2020 के अनुरूप विद्यालयों में छात्र-छात्राओं को पारंपरिक शिक्षा के साथ-साथ व्यावसायिक शिक्षा भी दी जा रही है। इसी क्रम में समग्र शिक्षा एवं पीएम-श्री योजना के तहत प्रदेश के 544 और नये विद्यालयों का चयन व्यावसायिक शिक्षा के संचालन को किया गया है, जिन्हें भारत सरकार द्वारा स्वीकृत दे दी गई है। इन विद्यालयों में इसी शैक्षणिक सत्र से 8 विभिन्न क्षेत्रों में व्यावसायिक शिक्षा का संचालन किया जाएगा। जिसमें एग्रीकल्चर, ऑटोमोटिव, ब्यूटी एंड वेलनेस, स्लेक्ट्रोनिक्स एंड हार्डवेयर, आईटी, पलमिबंग, रिटेल तथा टूरिज्म व हॉस्पिटैलिटी शामिल हैं। विभागीय अधिकारियों ने बताया कि इन सभी सेक्टर को उत्तराखंड बोर्ड व सीबीएसई के पाठ्यक्रम में शामिल किया गया है। जिन्हें विद्यालय स्तर पर एक विषय के रूप में पढ़ाया जायेगा। उक्त व्यावसायिक विषयों में कक्षा-10 व 12 के उत्तीर्ण छात्र-छात्राओं को नेशनल स्किल क्वालिफिकेशन फ्रेमवर्क (एनएसक्यूएफ) के माध्यम से क्रमशः लेवेल-3 व 4 के दक्षता प्रमाण पत्र दिये जायेंगे। विभागीय अधिकारियों ने बताया कि इन विद्यालयों में व्यावसायिक शिक्षा के संचालन को पीएसएससीआईवीई (पंडित सुंदरलाल शर्मा केंद्रीय व्यावसायिक शिक्षा संस्थान) के मानकों के अनुरूप 548 प्रयोगशालाएं स्थापित की गई हैं। साथ ही व्यावसायिक प्रशिक्षण हेतु अनुभवी प्रशिक्षकों की तैनाती निर्धारित योग्यता के अनुरूप की जा रही है। अधिकारियों ने बताया कि उक्त विद्यालयों में व्यावसायिक पाठ्यक्रम संचालन के लिये प्रस्ताव शासन को भेजा गया है, शासनादेश के उपरंत व्यावसायिक शिक्षा के संचालन को विभागीय स्तर पर निविदा आयोजित की जायेगी। विभागीय अधिकारियों को बताया कि वर्तमान में प्रदेश में 531 विद्यालयों में व्यावसायिक पाठ्यक्रमों का संचालन किया जा रहा है। इन विषयों में कुल 50903 छात्र-छात्राएं पंजीकृत हैं। जिसमें 27561 छात्राएं व 23342 छात्र शामिल हैं। इसके अलावा 28 हब्स एंड स्पॉक विद्यालय भी संचालित किये जा रहे हैं। जिसमें 612 छात्राएं व 361 छात्र सहित कुल 973 बच्चे शामिल हैं। विभागीय अधिकारियों ने बताया कि प्रदेश में व्यावसायिक शिक्षा को बढ़ावा दिया जा रहा है। जिसके तहत एग्रोस्पेस एंड एडिप्रेशन तथा फूड इंडस्ट्री सेक्टर के संचालन को भी भारत सरकार द्वारा अनुमति दे दी गई है। जिसे उत्तराखंड बोर्ड के पाठ्यक्रम में शामिल किया गया है। उन्होंने बताया कि विभाग द्वारा व्यावसायिक शिक्षा के तहत कक्षा-12 के प्रथम बैच में अध्ययनरत छात्रों के लिये राज्य स्तरीय जाँच फेयर आयोजित किया गया, जिसमें 146 छात्रों को विभिन्न कंपनियों द्वारा जाँच ऑफर कर दिये गये।

वन विभाग की महिलाकर्मों को सम्मोहित कर जेवर और नकदी ठगे

देहरादून संवाददाता. ड्यूटी जा रही वन विभाग की एक महिला कर्मचारी को तीन शान्ति ठगों ने तंत्र-मंत्र का झांसा देकर अपने जाल में फंसा लिया। पटेलनगर थाना क्षेत्र चंदबनी चौक के पास आरोपी दिनदहाड़े सोने के जेवर व नकदी लेकर फरार हो गए। पीड़िता की तहरीर पर पटेलनगर पुलिस ने मुकदमा दर्ज कर आरोपियों को तलाश शुरू कर दी है। घटना बुधवार सुबह करीब 10:30 बजे की है। पीड़िता पूनम पंवार निवासी कार्यालय ग्रांट अपने घर से ट्रांजिट हॉस्टल चंद्रमणी (ड्यूटी) जाने के लिए निकली थीं। जैसे ही वह चंदबनी चौक के पास पहुंचीं, एक अज्ञात व्यक्ति ने उन्हें बातों में उलझा लिया। इसी बीच दूसरा व्यक्ति वहां पहुंचा और उनके बारे में निजी जानकारी पूछने लगा। तभी एक तीसरा व्यक्ति वहां आया और दावा करने लगा कि वह और उसके पिता तंत्र-मंत्र को जानकार हैं। उसने अपनी बातों का यकीन दिलाने के लिए जमीन से मिट्टी और कागज उठाया।

गुड क्लीनिकल प्रैक्टिस के महत्व पर डाला प्रकाश

ऋषिकेश संवाददाता. हिमालयन इंस्टीट्यूट ऑफ मेडिकल साइंसेस (एचआईएमएस) जौलीग्रांट में क्लीनिकल रिसर्च और चिकित्सा नैतिकता (मेडिकल एथिक्स) की बारीकियों को समझने के लिए पांच दिवसीय विशेष प्रशिक्षण कार्यक्रम का आगज गुरुवार को हुआ। इस दौरान विशेषज्ञों ने स्वास्थ्य सेवाओं में ईमानदारी और गुड क्लीनिकल प्रैक्टिस (जीसीपी) के महत्व पर प्रकाश डाला। संस्थान के क्लीनिकल रिसर्च विभाग की ओर से आयोजित कार्यक्रम की शुरुआत गुरु वंदना से हुई। मुख्य अतिथि एवं प्राचार्य डॉ. रेनु धम्मना ने कहा कि एक चिकित्सक और मरीज का रिश्ता केवल उपचार तक सीमित नहीं है, बल्कि यह अदृष्ट विश्वास और सहानुभूति पर टिका होता है। डॉ. किरण भट्ट ने जोर दिया कि शोध की विश्वसनीयता बनाए रखने के लिए मरीजों की सुरक्षा और रिसर्च की गुणवत्ता से समझौता नहीं किया जा सकता। इसके लिए गुड क्लीनिकल प्रैक्टिस नियमों का पालन अनिवार्य है। डॉ. डीसी धम्मना ने पेशेवरों को प्रेरित करते हुए कहा कि राष्ट्रीय और अंतरराष्ट्रीय नियामक दिशा-निर्देशों का कड़ाई से पालन करना हर चिकित्सक की पेशेवर जिम्मेदारी है। कार्यक्रम की प्रिंसिपल इन्वेस्टिगटर डॉ. निक्कु यादव ने बताया कि इस पांच सप्ताह के प्रशिक्षण में प्रतिभागियों को क्लीनिकल रिसर्च के व्यावहारिक पहलुओं से रूबरू कराया जाएगा। डॉ. तरुणा शर्मा, डॉ. अनुराधा कुसुम, डॉ. रुचि जुवाल, डॉ. मनीषा शर्मा, आकांक्षा उनियाल आदि मौजूद रहे।

नगर मंडल अध्यक्ष फईम कुरैशी का ग्राम टांडा स्थित अपने कार्यालय पर जोरदार स्वागत

रामनगर संवाददाता. भाजपा के वरिष्ठ नेता व पूर्व ब्लॉक प्रमुख प्रतिनिधि इंद्र सिंह रावत ने नवनियुक्त भारतीय जनता पार्टी अल्पसंख्यक मोर्चा के ग्रामीण मंडल अध्यक्ष हूर अली खान और भाजपा अल्पसंख्यक मोर्चा के नगर मंडल अध्यक्ष फईम कुरैशी का ग्राम टांडा स्थित अपने कार्यालय पर जोरदार स्वागत किया। इंद्र सिंह रावत ने कहा कि दोनों से संगठन को और अधिक मजबूत करने और पार्टी की नीतियों को जन-जन तक पहुंचाने पर सार्थक चर्चा हुई। उन्होंने दोनों पदाधिकारियों से भाजपा को बूथ स्तर तक सशक्त बनाने का आह्वान किया। दोनों पदाधिकारियों ने भाजपा संगठन को मजबूत बनाने की बात कही है। उन्होंने कहा कि आने वाले विधानसभा चुनाव में भाजपा संगठन को मजबूत करने और भाजपा प्रत्याशी को जिताने का काम किया जाएगा। नवनियुक्त पदाधिकारियों को विधायक दीवान सिंह बिष्ट, भाजपा के वरिष्ठ नेता इंद्र सिंह रावत, पूर्व ब्लॉक प्रमुख रेखा रावत, भाजपा के पूर्व प्रदेश मंत्री राकेश नैनवाल, भाजपा नगर अध्यक्ष भूपेंद्र सिंह खत्री, पूर्व पालिकाध्यक्ष भगीरथ लाल चौधरी, ग्रामीण मंडल अध्यक्ष घनश्याम शर्मा, पीरमदारा मंडल अध्यक्ष बलदेव सिंह रावत, भाजपा नेता शिशुपाल सिंह रावत,



रावत, भाजपा अल्पसंख्यक मोर्चा जिला अध्यक्ष सैयद अली नाकवी, भाजपा के पूर्व प्रदेश मंत्री अजीज खान, मोहम्मद आदिल, डॉक्टर तनवीर अख्तर, इकबाल हसन, जिकरान कुरैशी, अनवर मकबिल, दानिश सिद्दीकी सरकारज अहमद आदि लोगों ने हर्ष व्यक्त करते हुए उन्हें बधाई दी है।

शाइनिंग स्टार स्कूल के अंग्रेजी प्रवक्ता पीसी दानू आईसीएफआई यूनिवर्सिटी देहरादून के द्वारा सम्मानित

रामनगर संवाददाता. शिक्षा के क्षेत्र में उत्कृष्ट योगदान हेतु नगर के शाइनिंग स्टार स्कूल के अंग्रेजी प्रवक्ता पीसी दानू को आईसीएफआई यूनिवर्सिटी देहरादून के हॉल में विशिष्टज्ञानों के द्वारा शिक्षाविद अवार्ड से सम्मानित किया गया साथ ही अलग-2 क्षेत्रों में योगदान देने वाली हस्तियों को भी सम्मानित किया गया। अपनी योग्यता व कर्तव्यनिष्ठा के दम पर छात्र-छात्राओं में ज्ञान की अलख जलाकर श्री दानू के द्वारा तराशे जा रहे छात्र-छात्राओं के द्वारा समय-2 पर विभिन्न क्षेत्रों में स्कूल व रामनगर व उत्तराखंड का नाम रोशन किया जा रहा है। श्री दानू को इस उपलब्धि पर उन्हें स्कूल के डायरेक्टर डीएस नेगी, प्रिंसिपल तुलसी सिंह, राजेन्द्र सिंह, केसर राणा, जीडी जोशी, रोहित नेगी, रोहित रावत, खेता सिंह, पिकी रावत, कविता पांडे, चेतना आर्या, रेनु कुडलाकोटि, शबनम मंसूरी, महिमा छावड़ा, चंद्रा रावत, सफिता नेगी, कुलदीप रावत, सुखजीत रावत, विशाल अग्रवाल, दीपक रावत, दीपाली नेगी, पूनम नेगी, मोनिका नेगी, दीपिका रावत, लक्ष्मी, लता खत्री, कीर्ति टण्डा, खुशी अरोरा, प्रियंका बिष्ट, रानी, देवेन्द्र आनंद आदि टीचर्स सहित अभिभावकों व स्कूल स्टाफ ने बधाई देते हुये खुशी का इजहार किया है।



ऋषिकेश में 16 मार्च से होगा योग महोत्सव

ऋषिकेश संवाददाता. तीर्थनगरी ऋषिकेश में 16 से 22 मार्च 2026 तक आयोजित होने वाले योग महोत्सव की तैयारियों को लेकर पर्यटन विभाग को योगाचार्यों और पर्यटन से जुड़े लोगों के साथ बैठक कर तैयारियों पर चर्चा की। मुनिकरीती स्थित गढ़वाल मंडल विकास निगम के गंगा रिसेंट में बैठक के दौरान योग शिक्षकों से सुझाव लिए गए। राजश्री योगशाला, रयामपुर के निदेशक धनीराम बिंजोला ने सुझाव दिया कि क्षेत्र के सभी योग शिक्षकों के नाम और संपर्क नंबर गढ़वाल मंडल विकास निगम एवं पर्यटन विभाग की आधिकारिक वेबसाइट पर सूचीबद्ध किए जाएं, जिससे देश-विदेश से आने वाले योग साधकों को सही जानकारी मिल सके। योगाचार्य वेदप्रकाश मैठाणी ने योग महोत्सव के व्यापक प्रचार-प्रसार पर जोर देते हुए कहा कि इसमें अंतरराष्ट्रीय योग विद्यार्थियों और विदेशी पर्यटकों की भागीदारी सुनिश्चित की जानी चाहिए। ताकि ऋषिकेश की वैश्विक योगनगरी की पहचान और सशक्त हो। गढ़वाल मंडल विकास निगम के निदेशक विशाल मिश्रा ने बताया कि इस वर्ष योग महोत्सव का आयोजन 16 से 22 मार्च 2026 तक किया जाएगा। उन्होंने कहा कि महोत्सव को भव्य और सफल बनाने के लिए स्थानीय योगाचार्यों और पर्यटन विशेषज्ञों से लगातार सुझाव लिए जा रहे हैं। बैठक में भरतचंद्र, दीपक रावत और कनिंका आनंद सहित अन्य लोग उपस्थित रहे।

सहायक स्टांप आयुक्त ने किया निरीक्षण

ऋषिकेश संवाददाता. सहायक स्टांप आयुक्त रेखा नेगी ने गुरुवार को सब रजिस्ट्रार कार्यालय का निरीक्षण किया। इस दौरान उन्होंने रजिस्ट्री की नकल और मूल दस्तावेज देने समेत अन्य कार्यों की गहन जांच की। आवश्यक दिशा-निर्देश देते हुए रजिस्ट्री कार्यों में लापरवाही पर कार्रवाई की चेतावनी भी दी। निरीक्षण के दौरान सब रजिस्ट्रार हरीश चंद्र चौहान ने बताया कि कार्यालय में रजिस्ट्री और अन्य कार्य सुचारु रूप से संचालित किए जा रहे हैं। उन्होंने डीएम के निरीक्षण में निबंधक लिपिक के रजिस्ट्री कार्य को लेकर खड़े किए सवाल पर भी जवाब दिया। बताया कि शासन की ओर से सब रजिस्ट्रार की सरकारी कार्यों के चलते अनुपस्थिति में लिपिक रजिस्ट्री की कार्यवाही को कर सकते हैं। हालांकि, इसमें अंतिम हस्ताक्षर और अन्य कार्य सब रजिस्ट्रार के माध्यम से ही पूरे होंगे। उन्होंने बताया कि कार्यालय में लिपिक के सृजित पदों में से भी महज एक लिपिक वर्तमान में तैनात है।

गरीब मजदूरों का हक छीन रही भाजपा

ऋषिकेश संवाददाता. कांग्रेस ने छिद्रवाला क्षेत्र में चौपाल लगाकर भाजपा की खामियां बताई। कहा कि भाजपा गरीब मजदूरों का हक छीन रही है। कांग्रेस ने केंद्र और राज्य की भाजपा सरकार पर मनरेगा को धीरे-धीरे समाप्त करने का आरोप लगाया। कांग्रेस नेता जयेंद्र रमोला ने कहा कि मनरेगा योजना देश के गरीब, मजदूर और ग्रामीण परिवारों के लिए रोजगार की गारंटी थी, लेकिन भाजपा सरकार की गलत नीतियों और जनविरोधी फैसलों के कारण आज यह योजना कागजों तक सीमित होकर रह गई है। रोजगार के अभाव में गांवों की हालत बुरे से बुरे हो रही जा रही है। जिलाध्यक्ष मोहित उनियाल व ब्लॉक अध्यक्ष गोकुल रमोला ने कहा कि जब सरकार विकास को बढ़े-बढ़े दावे करती है, तो फिर गरीब मजदूरों को उनका मेहनताना समय पर क्यों नहीं मिल रहा। चेतवनी दी गई कि यदि भाजपा सरकार ने मजदूरी का तत्काल भुगतान नहीं किया, तो ग्रामीण सड़कों पर उतरकर आंदोलन करने को मजबूर होंगे। मौके पर महिला कांग्रेस जिलाध्यक्ष अंशुल त्यागी, विधासभा वीएलए गजेंद्र विक्रम शाही, ज्येष्ठ प्रमुख धनबीर बेंदवाल, क्षेत्र पंचायत सदस्य रविंद्र सिंह राणा, धन पाल सिंह, त्रिलोक सिंह, विजय रावत, सुरेंद्र खुराना, तेजपाल सिंह कलुड़ा, राजपाल सिंह, सत्य सिंह बिष्ट, हरि सिंह राणा, हरभजन सिंह, सूरत सिंह रांगड, के के थापा, विजय सिंह बिष्ट, राकेश कडियाल, मोहन सिंह, कुंवर सिंह गुसाई, कमल रावत, राकेश गौड़, प्रवीण मिश्रवाण, प्रताप छेत्री, सुमित मिश्रवाण, वीरा देवी, विमला असवाल, बसंती देवी मिश्रवाल, सरोजनी देव रमोला, मंजू सेमवाल, मीनाक्षी बिष्ट, परेराजाल, निर्मल सिंह मिश्रवाण, दीप चंद पंवार, जय बहुगुणा, काव्या रमोला और आनन्द सिंह नेगी आदि मौजूद थे।

राष्ट्रीय क्रेता-विक्रेता वार्षिक सम्मेलन संवाद-2026 का आयोजन

रामनगर संवाददाता. उत्तराखंड वन विकास निगम द्वारा आयोजित राष्ट्रीय क्रेता-विक्रेता वार्षिक सम्मेलन संवाद-2026 का आयोजन रामनगर के आमडंडा क्षेत्र में किया गया।

खस बात यह रही कि यह संवाद कार्यक्रम 12-13 वर्षों के लंबे अंतराल के बाद आयोजित हुआ, जिसमें देश के 20 राज्यों से आए क्रेता (बायर्स) शामिल हुए, जो वन निगम से लकड़ी क्रय करते हैं। सम्मेलन में लकड़ी के रेट्स, निकासी प्रक्रिया, पारदर्शिता और समन्वय जैसे महत्वपूर्ण मुद्दों पर विस्तार से चर्चा की गई। कार्यक्रम में प्रदेश के वन मंत्री सुबोध उनियाल, वन विकास निगम की प्रबंध निदेशक सहित कई वरिष्ठ अधिकारी मौजूद रहे। सम्मेलन का मुख्य उद्देश्य क्रेता-विक्रेता के बीच रिश्तों को मजबूत करना, व्यापार में पारदर्शिता बढ़ाना, सीधे संवाद का मंच देना और बायर्स की अपेक्षाओं को समझकर उन्हें क्रियात्मक करना रहा। सम्मेलन का स्लोगन "व्यवहार से व्यापार तक" रहा, जिसे व्यापार की बुनियादी आवश्यकता बताया गया। वन मंत्री सुबोध उनियाल ने कहा कि उत्तराखंड वन विकास निगम राज्य को बड़ा राजस्व देने वाला एक महत्वपूर्ण करिपोरेशन है। राज्य का लगभग 71 प्रतिशत क्षेत्र वन आधारित है। वन विभाग द्वारा आवंटित लकड़ी को निगम काटकर व्यवसायों को उपलब्ध कराता है, जिससे निगम लगातार प्रगति कर रहा है और राज्य को अच्छा राजस्व



मिल रहा है। हालांकि, अभी और बेहतर करने की आवश्यकता है। उन्होंने वियतनाम का उदाहरण देते हुए कहा कि वहां लकड़ी उद्योग से मिलियन डॉलर का निर्यात किया जा रहा है। इसी तर्ज पर उत्तराखंड में बुड-बेल्ड इंडस्ट्री को आगे बढ़ाने के लिए नई नीति बनाई जा रही है। साथ ही राज्य में मौजूद जड़ी-बूटी को अपार संभावनाओं को देखते हुए, वन पंचायतों के माध्यम से 628 करोड़ रुपये की हर्बल मिशन योजना शुरू की गई है। इसमें वन निगम को जोड़कर बैकवर्ड-फॉरवर्ड लिंकेज तैयार किया जाएगा, जिससे वन पंचायतों की आय बढ़ेगी और स्थानीय लोगों की औद्योगिक मजबूत होगी। सम्मेलन के दौरान राजनीतिक सवालों पर भी प्रतिक्रिया देते हुए वन मंत्री ने अंकिता मामले में कहा कि सरकार ने शुरू से ही त्वरित कार्रवाई की, अपराधियों को सजा दिलाई और तथाकथित वीआईपी एंगल पर सीबीआई जांच के लिए केंद्र को प्रस्ताव भेजा। उन्होंने कहा कि केवल विरोधों के लिए विरोध को केंद्र के लिए उचित नहीं है। वहां कोसी नदी में अवैध खनन के सवाल पर उन्होंने स्पष्ट किया कि यदि कोई वीडियो या शिकायत सज़ान में आती है तो जांच कर सख्त कार्रवाई की जाएगी। उन्होंने कहा कि बीते चार वर्षों में वन विभाग में भ्रष्टाचार के खिलाफ कठोर कदम उठाए गए हैं और भ्रष्टाचार किसी भी स्तर पर बर्दाश्त नहीं किया जाएगा। इस दौरान विधायक दीवान सिंह बिष्ट, पूर्व राज्यमंत्री डॉक्टर निशांत पपने, मुख्य वन संरक्षक गढ़वाल धीरज पांडे, कार्बेट के डिप्टी डायरेक्टर राहुल मिश्रा, कार्बेट के एसडीओ अमित ग्वासीकोटि, डीएफओ प्रकाश चंद्र आर्य, डीएफओ ध्रुव मतींलोया एसडीओ संदीप गिरी, एसडीओ अंकिता बड़ोला, डीएलएम ललित आर्य, डीएसएम वन निगम मुदित कुमार आदि मौजूद रहे।

लायंस क्लब ने निशुल्क स्वास्थ्य कैंप लगाया

ऋषिकेश संवाददाता. लायंस क्लब ऋषिकेश डिविजन की ओर से ग्राफिक एर हास्पिटल देहरादून के सहयोग से आयोजित निशुल्क चिकित्सा एवं परामर्श शिविर में वरिष्ठ नागरिक समेत क्षेत्रवासियों ने बहू-चढ़कर लाभ लिया। वक्ताओं ने हृदय एवं न्यूरो संबंधी रोगों की जांच की और आवश्यक परामर्श दिया। कहा कि रोग व स्वास्थ्य जांच के प्रति जागरूकता से कई रोगों से बचा जा सकता है। गुरुवार को व्यापार सभा में आयोजित शिविर में ग्राफिक एर हास्पिटल देहरादून के निदेशक कार्टियेक साइंसेज डॉक्टर अखिलेश पांडेय और डॉ. विशेष सलाहकार न्यूरोसर्जरी पंथोज पांडे ने मरीजों की स्वास्थ्य जांच की और आवश्यक चिकित्सा परामर्श दिया। उन्होंने मुफ्त ईसीजीसी, शुगर जांच, ब्लड प्रेशर आदि जांच की। कई जरूरतमंदों को निशुल्क दवाइयों वितरित की गईं। इस दौरान डॉ. अखिलेश पांडेय ने प्रोजेक्टर के माध्यम से लोगों को हृदय संबंधी बीमारियों के प्रति भी जागरूक किया और बचाव के उपाय बताए। मुख्य अतिथि मेयर शंभू पासवान ने कहा कि स्वास्थ्य के प्रति जागरूकता बेहद आवश्यक है। व्यापार सभा अध्यक्ष मनोज कालरा ने कहा कि कई जरूरतमंद धन के अभाव में चिकित्सा सेवाओं का लाभ नहीं ले पाते हैं, शिविर का उद्देश्य ऐसे जरूरतमंद लोगों को चिकित्सा सेवाओं का लाभ पहुंचाना है। कार्यक्रम की अध्यक्षता विनोद चावला ने की।

विधायक ने लोगों की समस्याएँ सुनी

ऋषिकेश संवाददाता. ऋषिकेश विधायक प्रेमचंद अग्रवाल रायवाला गांव में आयोजित जनता मिलन कार्यक्रम में पहुंचे। अग्रवाल ने ग्रामीणों की जनसमस्याएँ सुनीं और संबंधित विभागीय अधिकारियों से फोन पर वार्ताकर समस्याओं के शीघ्र निवारण के निर्देश दिए। इस अवसर पर ग्राम प्रधान सागर गिरी ने क्षेत्र में किए गए विकास कार्यों गंगा किनारे बाढ़ सुरक्षा, बिजली, पानी, सड़क जैसी मूलभूत सुविधाओं के सुदृढ़ीकरण के लिए विधायक का आभार व्यक्त किया। क्षेत्र पंचायत सदस्य अनूप नेगी सहित अन्य जनप्रतिनिधियों एवं स्थानीय नागरिकों ने क्षेत्र के समग्र विकास के लिए निरंतर सहयोग देने पर विधायक का धन्यवाद ज्ञापित किया।

जनपद को नशामुक्त बनाने के लिए चलाया जा रहा अभियान



हल्द्वानी संवाददाता. वरिष्ठ पुलिस अधीक्षक नैनीताल डॉ. मंजुनाथ टी.सी. के नेतृत्व में जनपद को नशामुक्त बनाने के लिए चलाया जा रहा अभियान लगातार प्रभावी साबित हो रहा है। नशा तस्करी और अवैध नशीले पदार्थों के खिलाफ पुलिस द्वारा सख्त कार्रवाई की जा रही है, ताकि युवाओं को नशे के मकड़जाल से बचाया जा सके इसी क्रम में पुलिस अधीक्षक हल्द्वानी मनोज कुमार कत्याल के मार्गदर्शन एवं क्षेत्राधिकारी हल्द्वानी अमित कुमार के पर्यवेक्षण में, प्रभारी निरीक्षक बनभूलपुर

एक बड़े बैंक फर्जीवाड़े का मामला सामने आया

हल्द्वानी संवाददाता. नगर में एक बड़े बैंक फर्जीवाड़े का मामला सामने आया है। बैंक में हल्द्वानी निवासी युवक के खाते पर पिथौरागढ़ निवासी व्यक्ति को लाखों का लोन दे दिया गया। फर्जीवाड़े का पता चलने पर पीड़ित ने बैंक के साथ साथ पुलिस को भी मामले से अवगत कराया है। भोटीया पड़ाव निवासी एक युवक ने बताया कि उसके पिता का निजी बैंक में खाता है। आरोप लगाया कि बीते दिन किसी काम से वह बैंक में गए तो पता चला कि उनके नाम पर पिथौरागढ़ निवासी एक व्यक्ति ने दो बार लाखों रुपये का लोन ले लिया। आरोप लगाया कि एक बार पांच लाख तो दूसरी बार 10 लाख का लोन बैंक द्वारा दे दिया गया है। पता चला कि लोन लेने वाला किस भी लगातार भर रहा है, जिससे आशंका जताई है कि बैंक की तरफ से खाते से लापरवाही के कारण ऐसा हुआ होगा। पीड़ित ने बैंक स्टाफ को मामले से अवगत कराया है। साथ ही पुलिस को लिखित में शिकायत दिए जाने की कार्रवाई की जा रही है। लोन का यह सिलसिला 2022 ये चल रहा है। पुलिस के मुताबिक तहरीर मिलने पर कार्रवाई की जाएगी।

एक व्यक्ति को गांजे के साथ गिरफ्तार

रामनगर संवाददाता. कोतवाली पुलिस ने एक व्यक्ति को गांजे के साथ गिरफ्तार किया है। कोतवाल सुरशील कुमार ने बताया कि कोतवाली पुलिस ने दीपक प्रकाश उर्फ अधौरी पुत्र आनन्द प्रकाश निवासी जोगीपुरा को गौरे सरदार की बगल वाली गली के पास बगीचे से मुखबिर की सूचना पर कुल 05.320 किग्रा अवैध गांजे के साथ गिरफ्तार किया गया। उन्होंने बताया कि आरोपी को खिलाफ धारा 8/20 एनडीपीएस एक्ट के तहत मुकदमा दर्ज कर कोर्ट में पेश किया गया। कोर्ट ने आरोपी को जेल भेज दिया है। इस दौरान पुलिस टीम में एसआई सोमेश्वर सिंह, एसआई तालिब हुसैन, कांस्टेबल महबूब आलम, कांस्टेबल भूपेंद्र सिंह, कांस्टेबल संजय कुमार शामिल रहे।

रामनगर में एक सराहनीय पहल देखने को मिली

रामनगर संवाददाता. सड़क पर थोड़ी सी लापरवाही किसी परिवार की पूरी जिंदगी बदल सकती है। एक छोटी सी गलती बड़ा हादसा बन सकती है। इसी गंभीर सच्चाई को लोगों तक पहुंचाने के लिए राष्ट्रीय सड़क सुरक्षा माह-2026 के तहत रामनगर में एक सराहनीय पहल देखने को मिली। गुरुवार को श्री बाला जी मोटर्स शोरूम पर परिवहन विभाग द्वारा हेलमेट जागरूकता अभियान चलाया गया, जिसका उद्देश्य



दोपहिया वाहन चालकों को हेलमेट पहनने के महत्व के प्रति जागरूक करना था। यह अभियान केवल नियमों की याद दिलाने तक सीमित नहीं रहा, बल्कि लोगों की सोच और आदत बदलने की कोशिश भी इसमें साफ दिखाई दी। कार्यक्रम के दौरान केवल जागरूकता ही नहीं, बल्कि व्यावहारिक कदम भी उठाए गए। बिना हेलमेट चल रहे कई दोपहिया वाहन चालकों के चालान किए गए और उन्हें निशुल्क हेलमेट वितरित किए गए। कई चालकों ने स्वीकार किया कि वे पहले हेलमेट को जरूरी नहीं समझते थे, लेकिन अब वे नियमित रूप से हेलमेट पहनने का संकल्प ले रहे हैं। यह पहल न केवल नियम पालन की ओर बढ़ाया गया कदम है, बल्कि जीवन सुरक्षा की दिशा में एक सकारात्मक सोच भी है। एआरटीओ सुरेंद्र सिंह कपकोटी ने लोगों को आंकड़ों और सच्चाई से रूबरू कराया।

दिनेश सिंह फर्त्याल के नेतृत्व में पुलिस टीम ने बड़ी सफलता हासिल की है। पुलिस टीम द्वारा हिमालय स्कूल के पीछे, गौला बाईपास रोड, यात्री विश्राम गृह के पास चेकिंग के दौरान एक युवक को सदिग्ध अवस्था में पकड़ा गया। तलाशी लेने पर उसके कब्जे से कुल 20 अदद नशीले इंजेक्शन बरामद किए गए। पुलिस ने मौके से अभियुक्त को गिरफ्तार कर थाना बनभूलपुर में मु0अ0सं0 19/26 धारा 8/22 एनडीपीएस एक्ट के अंतर्गत मामला पंजीकृत कर आवश्यक वैधानिक कार्रवाई शुरू कर दी है। गिरफ्तार अभियुक्त समीर उर्फ बूची, पुत्र खालिद खननिवासी ख इन्द्रानगर, थाना बनभूलपुर, जनपद नैनीताल उम्र 20 वर्ष बरामद नशीले इंजेक्शन Buprenorphine Injection IP 2ml - 15 vnn Pheniramire Maleate Injection (Avil)-05 vnn

कुल 20 अदद नशीले इंजेक्शन पुलिस टीम में शामिल अधि कारी/कर्मचारी उ0नि0 मनोज यादव का10 दिलशाद अहमद का10 लक्ष्मण राम

भाजपा संगठन में मनीष यादव को मिली नई जिम्मेदारी, कार्यकर्ताओं में खुशी की लहर

डोईवाला संवाददाता। भारतीय जनता पार्टी संगठन द्वारा मनीष यादव को प्रकोष्ठ विभाग का ऋषिकेश जिला सह-संयोजक नियुक्त किया गया है। मनीष यादव भाजपा के समस्त प्रकोष्ठों के जिला सह-संयोजक के रूप में संगठनात्मक दायित्व निभाएंगे। उनकी नियुक्ति से क्षेत्र में हर्ष और उत्साह का माहौल है। मनीष यादव भाजपा के एक कर्मठ, जमीनी और समर्पित कार्यकर्ता के रूप में अपनी विशिष्ट पहचान रखते हैं। मनीष पूर्व में छात्र संघ अध्यक्ष रह चुके हैं तथा भाजपा भानियावाला में शक्ति केंद्र प्रभारी के रूप में संगठन को मजबूत करने में महत्वपूर्ण भूमिका निभा चुके हैं। इसके साथ ही मनीष यादव हिंदू सुरक्षा सेवा संघ के प्रदेश उपाध्यक्ष का दायित्व भी सफलतापूर्वक निभा चुके हैं। सामाजिक एवं धार्मिक गतिविधियों में निरंतर सक्रिय रहते हुए महंत राजू दास महाराज जी के निकट सहयोगी के रूप में भी जाने जाते हैं। संगठन के प्रति उनकी निष्ठा, अनुभव और सक्रिय कार्यशीलता को देखते हुए पार्टी नेतृत्व द्वारा उन्हें यह महत्वपूर्ण संगठनात्मक जिम्मेदारी सौंपी गई है। नियुक्ति पर मनीष यादव ने भारतीय जनता पार्टी के प्रदेश अध्यक्ष महेंद्र भट्ट, हरिद्वार लोकसभा सांसद त्रिवेद सिंह रावत, भाजपा जिला अध्यक्ष राजेंद्र तड़ियाल, भाजपा प्रकोष्ठ विभाग के प्रदेश संयोजक कस्तूरानंद जोशी आभार व्यक्त किया। उन्होंने कहा कि पार्टी नेतृत्व ने उन पर जो विश्वास जताया है, वे उस पर पूरी निष्ठा, ईमानदारी और समर्पण के साथ खरा उतरने का प्रयास करेंगे। मनीष यादव की नियुक्ति पर संपूर्ण सिंह रावत, परिपूर्णंद मिश्रा, शेखर कश्यप, सुखदेव चौहान, गणेश उनियाल, सुरेश सैनी, भारत मनचंदा, महावीर असवाल, नरेंद्र उनियाल, रामकिशन, संदीप तड़ियाल, अर्चिंत गौतम, नितिन पवार, महेश पंत मौजूद रहे।



मंडल अध्यक्ष अरुण जोशी ने मंडल के अंतर्गत सभी मोर्चों की कार्यकारिणी का गठन

लालकुआं संवाददाता. भारतीय जनता पार्टी के नैनीताल जिला अध्यक्ष प्रताप सिंह बिष्ट की सहमति के उपरान्त लालकुआं मंडल अध्यक्ष अरुण जोशी ने मंडल के अंतर्गत सभी मोर्चों की कार्यकारिणी का गठन कर दिया है। इस क्रम में भारतीय जनता महिला मोर्चा की जिम्मेदारी तारा पांडे को सौंपी गई है। महिला मोर्चा अध्यक्ष बनाए जाने पर तारा पांडे ने जिला व मंडल नेतृत्व का आभार व्यक्त किया। उन्होंने कहा कि पार्टी ने उन्हें जो दायित्व सौंपा है, उसका वह पूरी ईमानदारी और कर्तव्यनिष्ठा के साथ निर्वहन करेंगी। तारा पांडे ने कहा कि महिला मोर्चा के माध्यम से अधिक महिलाओं को संगठन से जोड़ने का कार्य प्राथमिकता से किया जाएगा, ताकि संगठन को जमीनी स्तर पर और अधिक मजबूत बनाया जा सके। उन्होंने बताया कि आगामी वर्ष 2027 में होने वाले विधानसभा चुनावों को लेकर वह अभी से सक्रिय रूप से तैयारी में जुट गई हैं। इसके लिए एक मजबूत और समर्पित टीम का गठन किया जा रहा है, जो पार्टी हित में निरंतर कार्य करेगी और केंद्र व राज्य सरकार की जनकल्याणकारी योजनाओं को आमजन तक पहुंचाने का कार्य जिला/मंडल अध्यक्ष सहित मंडल अध्यक्ष अरुण जोशी ने नवनिर्वाचित पदाधिकारियों को शुभकामनाएं देते हुए आशा व्यक्त की कि सभी मोर्चे संगठन की रीति-नीति के अनुरूप कार्य करते हुए पार्टी को नई मजबूती प्रदान करेंगे।



हल्द्वानी रामनगर मार्ग बेलगढ़ के पास टला बड़ा हादसा टला, बाइक सवार को बचाने में रोडवेज बस सड़क किनारे धंसी, 7 यात्री घायल

रामनगर संवाददाता. हल्द्वानी से हरिद्वार/देहरादून जा रही उत्तराखंड परिवहन निगम की रोडवेज बस एक बड़े हादसे का शिकार होने से बाल-बाल बच गई। यह दुर्घटना रामनगर के पास हल्द्वानी/रामनगर राज्य मार्ग पर बेलगढ़ क्षेत्र के पास उस समय हुई, जब बस चालक ने अचानक सामने आए एक बाइक सवार को बचाने का प्रयास किया। इसी दौरान बस अनियंत्रित होकर सड़क किनारे धंस गई। प्रत्यक्षदर्शियों और यात्रियों के अनुसार बस संख्या यूके 04 पीए 1681 हल्द्वानी से चलकर देहरादून की ओर जा रही थी। बस में उस समय करीब 25 से 30 यात्री सवार थे। बेलगढ़ के पास एक बाइक अचानक सामने आ गई, जिसे बचाने के लिए चालक ने तुरंत ब्रेक लगाए और बस को मोड़ने की कोशिश की। इसी दौरान बस सड़क के किनारे कच्चे हिस्से में धंस गई, जिससे यात्रियों में अफरा-तफरी मच गई। हादसे में 6 से 7 यात्रियों को हल्की चोट आई है। घायल यात्रियों को स्थानीय लोगों और अन्य यात्रियों की मदद से बस से बाहर निकाला गया। कुछ यात्रियों को प्राथमिक उपचार दिया गया, जबकि किसी की भी हालत गंभीर नहीं बताई जा रही है। राहत की बात यह रही कि बस पर चलने से बच गई नहीं तो बड़ा जानमाल का नुकसान हो सकता था। सूचना मिलते ही लोग मौके पर पहुंचे और पुलिस को भी जानकारी दी गई। पुलिस ने मौके पर पहुंचकर स्थिति का जायजा लिया और यातायात को सामान्य करने में मदद की। बस को सड़क से निकालने के प्रयास किए गए, जिससे कुछ सड़क के लिए मार्ग पर यातायात प्रभावित रहा। यात्रियों ने बस चालक की सूझबूझ की सराहना करते हुए कहा कि यदि चालक समय पर बाइक सवार को बचाने का प्रयास न करता तो हादसा और भी गंभीर हो सकता था।



होटलों का फायर रिस्क निरीक्षण, स्टाफ को दिए गए अग्नि सुरक्षा के निर्देश

अल्मोड़ा संवाददाता. अग्नि सुरक्षा के दृष्टिकोण से बुधवार को फायर स्टेशन रानीखेत की टीम ने क्षेत्र के प्रमुख होटलों का फायर रिस्क निरीक्षण किया। यह निरीक्षण मुख्य अग्निशमन अधिकारी अल्मोड़ा नरेंद्र सिंह कुंवर के पर्यवेक्षण में प्रभारी फायर स्टेशन रानीखेत गणेश चंद्र के नेतृत्व में संपन्न हुआ। निरीक्षण के दौरान होटल स्टूड्युड, चार्वती टिस्टो और बुडसविला होटल में मौजूद अग्निशमन उपकरणों तथा सुरक्षा व्यवस्थाओं की गहन जांच की गई। टीम ने होटल परिसर में उपलब्ध फायर सेंपटी संसाधनों की कार्यक्षमता परखी और आवश्यक सुधार संबंधी सुझाव भी दिए। इसके साथ ही होटल स्टाफ को प्राथमिक अग्निशमन उपकरणों के सही उपयोग, आग लगने की स्थिति में त्वरित प्रतिक्रिया और सुरक्षा उपायों की विस्तृत जानकारी दी गई। फायर सर्विस टीम ने होटल प्रबंधन को अग्नि सुरक्षा मानकों का निरंतर पालन सुनिश्चित करने के लिए आवश्यक दिशा-निर्देश भी प्रदान किए।

गर्मियों में वनाग्नि से निपटने को प्रशासन सतर्क, फायर सीजन को लेकर हुई तैयारियां

अल्मोड़ा संवाददाता. जनपद में आगामी गर्मी के मौसम के दौरान जंगलों में लगने वाली आग की घटनाओं पर प्रभावी नियंत्रण के लिए जिला प्रशासन और वन विभाग ने व्यापक तैयारियां शुरू कर दी हैं। फायर सीजन को देखते हुए अल्मोड़ा वन विभाग ने जिले भर में 147 क्रू स्टेशन स्थापित कर दिए हैं, जहां 550 फायर वाचरों की तैनाती की गई है। इसके साथ ही राजस्व विभाग, लोक निर्माण विभाग और फायर ब्रिगेड को भी समन्वय के साथ कार्य करने के निर्देश दिए गए हैं, ताकि किसी भी अपात स्थिति में त्वरित कार्रवाई की जा सके। इस वर्ष सर्दियों में अपेक्षित वर्षा नहीं होने के कारण कई क्षेत्रों में जंगल अपेक्षाकृत शुष्क बने हुए हैं और कुछ स्थानों पर आग की घटनाएं सामने आ चुकी हैं। ऐसे हालात को देखते हुए प्रशासन ने पहले से ही सतर्कता बढ़ा दी है। अल्मोड़ा वन प्रभाग के प्रायोगिक वनाधिकारी दीपक सिंह ने बताया कि वनाग्नि पर नियंत्रण के लिए विभागीय अमले के साथ ग्राम प्रहरी और युवक मंगल दलों का भी सहयोग लिया जाएगा,



जिससे समय रहते आग पर काबू पाया जा सके। वनाग्नि से निपटने की रणनीति में इस बार आपदा मित्रों को भी महत्वपूर्ण जिम्मेदारी सौंपी गई है। जिले में 184 आपदा मित्रों को विशेष प्रशिक्षण दिया जा चुका है, जिन्हें 11 तहसीलों में तैनात किया जाएगा। ये आपदा मित्र जंगलों पर नजर रखने के साथ-साथ ग्रामीण क्षेत्रों में लोगों को आग से बचाव के प्रति जागरूक भी करेंगे। ग्रामीण इलाकों में पानी की कमी के कारण आग बुझाने में आने वाली दिक्कतों को देखते हुए इस बार प्राकृतिक जल स्रोतों के उपयोग की योजना बनाई गई है। वन विभाग को आवश्यकता पड़ने पर जल संस्थान की ओर से पानी की आपूर्ति भी सुनिश्चित कराई जाएगी। सिविल सोसियम वन प्रभाग के प्रायोगिक वनाधिकारी प्रदीप धौलाखंडी ने बताया कि फायर सीजन के मद्देनजर सभी आवश्यक व्यवस्थाएं पूरी कर ली गई हैं और विभिन्न विभागों के समन्वय से वनाग्नि की घटनाओं पर प्रभावी नियंत्रण का प्रयास किया जाएगा।

अल्मोड़ा को कथक नृत्यांगना डॉ. दीपा जोशी को डी.लिट्. की उपाधि

अल्मोड़ा संवाददाता. जिले की प्रख्यात कथक नृत्यांगना डॉ. दीपा जोशी को डॉक्टर ऑफ लेटर्स (डी.लिट्.) की प्रतिष्ठित उपाधि से सम्मानित किया गया है। वह उत्तराखंड की पहली तथा देश की दूसरी महिला कथक नृत्यांगना बन गई हैं, जिन्हें यह गौरव प्राप्त हुआ है। यह उपाधि उन्हें खैरागढ़ स्थित इंदिरा कला संगीत विश्वविद्यालय में आयोजित 17वें दीक्षांत समारोह में छत्तीसगढ़ के राज्यपाल रमन डेका और कुलपति प्रोफेसर ललती शर्मा द्वारा प्रदान की गई। डॉ. दीपा जोशी ने अपनी इस उपलब्धि का श्रेय अपने गुरुजनों, विशेष रूप से गुरु प्रोफेसर डॉक्टर पूर्णिमा पांडे तथा अपने माता-पिता को दिया है, जिनके मार्गदर्शन और प्रेरणा से उन्होंने यह मुकाम हासिल किया। वह दूरदर्शन की ए-ग्रेड कथक नृत्यांगना भी हैं और देश के विभिन्न प्रतिष्ठित मंचों पर एकल प्रस्तुतियां दे चुकी हैं। डॉ. जोशी की प्रारंभिक कथक शिक्षा अल्मोड़ा से शुरू हुई, जिसके बाद उन्होंने भातखंडे हिन्दुस्तानी संगीत महाविद्यालय लखनऊ, कथक केंद्र लखनऊ और इंदिरा कला संगीत विश्वविद्यालय खैरागढ़ से उच्च शिक्षा प्राप्त की। कथक की उन्नत शिक्षा के लिए उन्हें संस्कृति मंत्रालय भारत सरकार की ओर से छात्रवृत्ति भी मिल चुकी है। नृत्य साधना के साथ-साथ उन्होंने संगीत विषय पर कई महत्वपूर्ण आलेख और पुस्तकें लिखकर शास्त्रीय कला के सैद्धांतिक पक्ष को भी समृद्ध किया है। वर्तमान में डॉ. दीपा जोशी देश के विभिन्न प्रतिष्ठित संगीत संस्थानों और विश्वविद्यालयों में परीक्षक, चयन समितियों की सदस्य तथा विशेषज्ञ के रूप में भी अपनी सेवाएं दे रही हैं। वह सूचना एवं प्रसारण मंत्रालय भारत सरकार के अंतर्गत सेंट्रल ब्यूरो ऑफ कम्प्युनिकेशन के नैनीताल कार्यालय में कार्यरत हैं। उनकी इस उपलब्धि से अल्मोड़ा में हर्ष का माहौल है।

मजदूर की मौत के मामले में बाइक सवार पर मुकदमा

रुद्रपुर संवाददाता. बाइक सवार की टक्कर से हुई मजदूर की मौत के मामले में भाई की तहरीर पर कोतवाली पुलिस ने मुकदमा दर्ज कर लिया है। पुलिस के मुताबिक, वीरेश यादव पुत्र रवेन्द्र सिंह यादव निवासी नई बस्ती फुलसुंगा, मूल निवासी ग्राम बुराफरीदपुर जिला बदायूं यूपी ने बताया कि 23 जनवरी की रात साढ़े दस बजे उसका भाई सुदेश यादव दक्ष चौराहे से बगवाड़ा मार्ग पर पैदल जा रहा था। तभी तेज रफ्तार बाइक सवार ने उसे टक्कर मार दी। जिससे भाई की मौत हो गई। सीओ प्रशांत कुमार ने बताया कि तहरीर के आधार पर मुकदमा दर्ज कर लिया गया है।

लीडिंग कैंडेट नंदनी राष्ट्रपति द्रौपदी मुर्मू से मिलीं

रुद्रपुर संवाददाता. रिपब्लिक डे कैम्प 2026 में प्रतिभाग कर रही सीटी कॉन्वेंट स्कूल की नेवी एनसीसी यूनिट की लीडिंग कैंडेट नंदनी को राष्ट्रपति भवन में आयोजित 'एट होम' समारोह के दौरान राष्ट्रपति द्रौपदी मुर्मू से मिलने का सौभाग्य प्राप्त हुआ। इस अनुभव ने नंदनी को भविष्य में और अधिक अनुशासित, समर्पण प्राप्त राष्ट्र सेवा की भावना के साथ आगे बढ़ने की प्रेरणा दी है। विद्यालय प्रबंधन ने नंदनी एवं उनके परिवार को शुभकामनाएं प्रेषित की हैं। विद्यालय की नेवी एनसीसी यूनिट की एएनओ सब लेफ्टिनेंट वंदना जोशी ने कहा कि लीडिंग कैंडेट नंदनी ने अपने कठोर परिश्रम, अनुशासन एवं नेतृत्व क्षमता के बल पर यह उपलब्धि प्राप्त की है। उनका आरडीसी 2026 में चयन और राष्ट्रपति से भेंट करना विद्यालय के लिए अत्यंत गर्व की बात है। यह अन्य कैंडेट्स को भी उत्कृष्ट प्रदर्शन के लिए प्रेरित करेगा। विद्यालय के प्रबंधक प्रवीण उपाध्याय ने कहा कि कैंडेट नंदनी को यह उपलब्धि विद्यालय, एनसीसी यूनिट एवं समस्त क्षेत्र के लिए गौरव का विषय है।

उद्यमियों को एफएसएसआई पंजीकरण की दी गई जानकारी

अल्मोड़ा संवाददाता. ग्राम विकास विभाग द्वारा संचालित मुख्यमंत्री उद्यमशाला योजना हवालबाग के अंतर्गत पंजीकृत उद्यमियों को उद्यम स्थापना से जुड़े विभिन्न पहलुओं पर सहयोग प्रदान किया जा रहा है। इसी क्रम में योजना से जुड़े उद्यमियों और सामुदायिक संगठनों के लिए खाद्य सुरक्षा एवं मानक प्राधिकरण (एफएसएसआई) विषय पर ऑनलाइन और ऑफलाइन प्रशिक्षण सत्र आयोजित किया गया, जिसमें पंजीकरण की प्रक्रिया, आवश्यकता और लाभों की विस्तृत जानकारी साझा की गई। सत्र में अभिहित अधिकारी अनिल मिश्रा ने प्रस्तुतीकरण के माध्यम से एफएसएसआई पंजीकरण को महत्व पर प्रकाश डालते हुए बताया कि खाद्य पदार्थों के उत्पादन और विक्रय से जुड़े सभी उद्यमियों के लिए यह लाइसेंस अनिवार्य है। उन्होंने आवश्यक दस्तावेजों, पंजीकरण की समयावधि तथा नवीनीकरण की प्रक्रिया के बारे में भी जानकारी दी। उन्होंने बताया कि उत्पाद को बाजार में उतारते समय उस पर एफएसएसआई सख्खा अंकित होना जरूरी है और पंजीकरण एक से पांच वर्ष की अवधि के लिए किया जाता है, जिसके लिए शासन द्वारा निर्धारित शुल्क जमा करना होता है। कार्यक्रम का शुभारंभ इन्क्यूबेशन मैनेजर अरुण अधिकारी ने किया। उन्होंने प्रशिक्षण सत्र की उपयोगिता पर प्रकाश डालते हुए उद्यमियों से योजनाओं का अधिकाधिक लाभ उठाने का आह्वान किया। इस अवसर पर प्रसार-प्रशिक्षण केंद्र हवालबाग से देवेन्द्र साहू और ग्रामोत्थान से सुनील जोशी सहित विभिन्न विभागों के प्रतिनिधि, योजना के लाभार्थी और स्टाफ मौजूद रहे। कुल 55 प्रतिभागियों ने सत्र में भाग लिया, जिनमें 30 प्रतिभागी ऑनलाइन तथा 25 प्रतिभागी ऑफलाइन माध्यम से जुड़े।

बंदरों की समस्या पर शुरू हुआ अभियान, पार्षदों के संयुक्त प्रयास लाए रंग

अल्मोड़ा संवाददाता. नगर क्षेत्र में बंदरों की बढ़ती समस्या को लेकर पार्षदों द्वारा किए गए संयुक्त प्रयास और धरना कार्यक्रम का असर अब दिखाई देने लगा है। पार्षदों की मांग पर प्रशासन ने कार्रवाई करते हुए नगर निगम में आयुक्त की नियुक्ति सुनिश्चित की और इसके साथ ही नगर क्षेत्र में बंदरों को पकड़ने का अभियान भी शुरू कर दिया गया है। इस पहल से शहरवासियों को राहत मिलने की उम्मीद जताई जा रही है। नगर हित से जुड़े इस मुद्दे को लेकर पार्षदों ने लगातार आवाज उठाई थी और बंदरों की समस्या के स्थायी समाधान की मांग की थी। प्रशासनिक स्तर पर त्वरित कदम उठाए जाने के बाद अब नगर निगम की ओर से अभियान शुरू होने से आम जनता में संतोष का माहौल देखा जा रहा है। पार्षदों का कहना है कि वे नगर की समस्याओं के समाधान के लिए निरंतर प्रयासरत रहेंगे और जनहित से जुड़े विषयों पर आगे भी एकजुट होकर संघर्ष करते रहेंगे। बंदरों की समस्या को नियंत्रण में रखने के लिए यह भी निर्णय लिया गया है कि यह अभियान नियमित रूप से प्रत्येक दो माह में चलाया जाएगा, ताकि स्थिति दोबारा गंभीर न हो सके। पार्षदों ने नगरवासियों से भी सहयोग की अपील करते हुए धरना दिलाया कि शहर के विकास और जनसमस्याओं के समाधान के लिए सामूहिक प्रयास आगे भी जारी रहेंगे। इस अवसर पर मेयर अजय वर्मा के साथ पार्षद प्रदीप चंद्र आर्य, कुलदीप मेर, वैभव पांडे, चंचल दुर्गावाल, मधु बिष्ट, गुजन सिंह चम्पाल, दीपक कुमार, रोहित कार्की, हेमचंद्र तिवारी, जानकी पांडे, अनूप भारती, नवीन चंद्र आर्य, राधा मटियानी, तुलसी देवी, मुकेश कुमार डैनी, भूपेंद्र जोशी, रीना टाट्टा, इतिक्वाव आलम कुरेशी, गीता बिष्ट और कमला किरौला सहित अन्य पार्षद मौजूद रहे।



समायोजित किए गए आठ शिक्षकों ने नहीं किया कार्यभार ग्रहण

रुद्रपुर संवाददाता. शिक्षा विभाग द्वारा हाल ही में समायोजित किए गए आठ सहायक अध्यापकों ने अब तक अपने नए तैनाती स्थलों पर कार्यभार ग्रहण नहीं किया है। मामले को गंभीरता से लेते हुए जिला शिक्षा अधिकारी ने संबंधित शिक्षकों को नोटिस जारी कर एक सप्ताह के भीतर स्पष्टीकरण मांगा है। ऊध मसिंह नगर जिले में शिक्षा विभाग ने मानक से अधिक तैनात 22 सहायक अध्यापकों का रिक्त पदों पर समायोजन किया था। जिला शिक्षा अधिकारी (प्रारंभिक) हरेन्द्र कुमार मिश्रा ने बताया कि जिले के कुछ विद्यालयों में शिक्षकों की संख्या निर्धारित मानक से अधिक थी, जबकि कई स्थलों में पद तब्वे समय से खाली चल रहे थे। इसी असंतुलन को दूर करने के उद्देश्य से यह समायोजन किया गया।

आरपीएफ में नौकरी का झांसा देकर 6.35 लाख की ठगी

रुद्रपुर संवाददाता. रुद्रपुर निवासी युवक से उसके दो भाइयों को आरपीएफ में नौकरी दिलाने का झांसा देकर 6.35 लाख रुपये की ठगी का मामला सामने आया है। तहरीर पर पुलिस ने अज्ञात साइबर टग के खिलाफ मुकदमा दर्ज कर लिया है। रामेश्वर सिंह पुत्र प्रभु दयाल निवासी गणेश गार्डन फुलसुंगा रुद्रपुर ने ट्राइजेंट कैम्प थाना पुलिस को दी तहरीर में बताया कि अक्टूबर 2025 को उनके मोबाइल पर अज्ञात नंबर से व्हाट्सएप कॉल आई। कॉलर ने अपना नाम नीरज यादव और खुद को एसटीएफ ऑफिसर बताया। उसने कहा कि उसका बड़ा भाई मनोज आरपीएफ दिल्ली में महानिदेशक है और अगर किसी को आरपीएफ में सरकारी पोस्ट में नौकरी करनी हो तो उससे संपर्क करो। वह उसके झांसे में आ गया और अपने भाई पंकज दयाल व अमर की नौकरी लगवाने की बात कही। उसने व्हाट्सएप पर ही उसके भाइयों के सभी दस्तावेज ले लिए और रजिस्ट्रेशन हो जाने की बात कही। इसकी एवज में उसने 50 हजार की फीस देने को कहा। उसने उसके अकाउंट में पैसे ट्रांसफर कर दिए। आरोप है कि इसके बाद उसने उससे मामले की और जानकारी लेनी चाही तो उसने रजिस्ट्रेशन के नाम पर और रकम की डिमांड की। भाइयों की नौकरी के लिए करीब एक साल में अलग-अलग तारीखों पर छह लाख 35 हजार रुपये ट्रांसफर करा लिए। इसके बाद भी उसके भाइयों की नौकरी नहीं लगी। बाद में उसे साइबर ठगी का अहसास हुआ।

सीएम धामी के नेतृत्व में उत्तराखंड की एविएशन क्षेत्र में देशभर में बनी नई पहचान

: विंग्स इंडिया 2026 में उत्तराखंड को बड़ी सफलता, एविएशन इकोसिस्टम में सर्वश्रेष्ठ राज्य का राष्ट्रीय पुरस्कार

: एविएशन इकोसिस्टम को बढ़ावा देने वाला सर्वश्रेष्ठ राज्य घोषित

देहरादून संवाददाता. हैदराबाद स्थित बेगमपेट एयरपोर्ट में 29/31 जनवरी 2026 को आयोजित देश के प्रतिष्ठित एविएशन इवेंट "विंग्स इंडिया 2026" में उत्तराखंड राज्य को "एविएशन और इकोसिस्टम को बढ़ावा देने के लिए सबसे अच्छा राज्य" के प्रतिष्ठित राष्ट्रीय सम्मान से नवाजा गया। यह सम्मान मुख्यमंत्री पुष्कर सिंह धामी के दूरदर्शी नेतृत्व और

राज्य सरकार की प्रभावी एविएशन नीतियों का परिणाम है। यह सम्मान केंद्रीय नागरिक उड्डयन मंत्री द्वारा प्रदान किया गया। इस अवसर पर सचिव सचिव कुर्वे, अपर सचिव आशीष चौहान एवं संजय टोलिया सहित अनेक गणमान्य उपस्थित रहे। मुख्यमंत्री पुष्कर सिंह धामी के नेतृत्व में उत्तराखंड सरकार ने प्रदेश में हवाई कनेक्टिविटी के विस्तार के साथ-साथ चारधाम यात्रा को सुरक्षित, सुगम और व्यवस्थित बनाने में एविएशन सेक्टर का प्रभावी उपयोग किया है। केंदरनाथ, बदरीनाथ, गंगोत्री एवं यमुनोत्री धाम के लिए हेली सेवाओं का विस्तार, हेलीपोर्ट और हेलीपैड का विकास, यात्रियों की

सुरक्षा, आपदा प्रबंधन तथा आपातकालीन सेवाओं में हवाई संसाधनों का बेहतर

प्रसन्नता व्यक्त करते हुए कहा कि यह उत्तराखंड की जनता, राज्य



सरकार की टीम और एविएशन सेक्टर से जुड़े सभी हितधारकों की सामूहिक मेहनत का परिणाम है। उन्होंने कहा कि राज्य सरकार भविष्य में चारधाम यात्रा को और अधिक सुरक्षित, पर्यावरण-अनुकूल एवं तकनीक-समर्थ बनाने के साथ-साथ उत्तराखंड को देश का अग्रणी एविएशन और हेली-टूरिज्म हब बनाने के लिए प्रतिबद्ध है। मुख्यमंत्री ने कहा कि यह राष्ट्रीय सम्मान उत्तराखंड के लिए पर्यटन, निवेश, रोजगार और आधुनिकीकरण के क्षेत्र में नए अवसरों के द्वार खोलेंगा।

यह पुरस्कार उत्तराखंड की समग्र विमानन नीति, बेहतर प्रशासनिक समन्वय और प्रदेश में हवाई संपर्क को मजबूत करने की हमारी प्रतिबद्धता का प्रमाण है। पर्वतीय और दूरस्थ क्षेत्रों को हवाई सेवाओं से जोड़ना हमारी प्राथमिकता रही है, जिससे न केवल पर्यटन को बढ़ावा मिला है बल्कि आपदा प्रबंधन और स्वास्थ्य सेवाओं में भी उल्लेखनीय सुधार हुआ है। प्रधानमंत्री नरेंद्र मोदी जी के मार्गदर्शन और केंद्र सरकार के सहयोग से ली सेवाओं के विस्तार, उड़ान योजना के सफल क्रियान्वयन और आधुनिक विमानन अवसरचना के विकास से उत्तराखंड तेजी से एक उभरते विमानन हब के रूप में स्थापित हो रहा है। : पुष्कर सिंह धामी, मुख्यमंत्री उत्तराखंड

राष्ट्रपति निकेतन में गुंजा 'सुरक्षित जीवन' का मंत्र

देहरादून संवाददाता. राष्ट्रीय सड़क

सुरक्षा माह के तहत गुरुवार को राष्ट्रपति निकेतन के ऐतिहासिक परिसर में परिवहन विभाग की ओर से जन जागरूकता कार्यक्रम में छात्र-छात्राओं ने सहभागिता कर यातायात नियमों को जीवन में उतारने का संकल्प लिया। कार्यक्रम में पीएम श्री केंद्रीय विद्यालय सालावाला के छात्रों ने भावनात्मक नुक्कड़ नाटक के जरिए नियमों की अनदेखी के घातक परिणामों को दर्शाया। साथ ही रोड सेफ्टी विजज और पोस्टर प्रतियोगिता के माध्यम से बच्चों को हेलमेट, सीट बेल्ट, हेल्मी-टूरिज्म हब बनाने के लिए प्रतिबद्ध है। मुख्य अतिथि अपर परिवहन आयुक्त सनत कुमार सिंह ने कहा कि दुर्घटना में घायल की मदद करने वाला व्यक्ति समाज का नायक है, जिसे कानून पूरी सुरक्षा देता है। संयुक्त परिवहन आयुक्त राजीव कुमार मेहरा और राष्ट्रपति निकेतन की प्रबंधक एकता उनियाल ने बच्चों को अनुशासित नागरिक बनने की प्रेरणा दी। आरटीओ डॉ. अनीता चमोला ने कहा कि सड़क सुरक्षा केवल नियम नहीं, बल्कि एक जीवन मूल्य है। आज बच्चों में बोए गए ये संस्कार काल एक सुरक्षित समाज की नींव रखेंगे। विरासत के साथ जागरूकता कार्यक्रम के अंत में बच्चों को राष्ट्रपति निकेतन का ध्रमण कराया गया, जिससे उन्हें राष्ट्रीय धरोहर और पर्यावरण संरक्षण की सीख मिली। इस दौरान एशार्टीओ अनिल नेगी, श्वेता रौपण और प्रवर्तन टीम के सदस्य मौजूद रहे। आरटीओ प्रशासन ने बेहतरीन समन्वय के लिए राष्ट्रपति निकेतन प्रबंधन का आभार व्यक्त किया।

सौजन्य समाचार...

मैक्स अस्पताल के डॉक्टरों ने बचाई स्कूल टीचर की जान

देहरादून संवाददाता. मैक्स सुपर स्पेशलिटी अस्पताल के डॉक्टरों ने एक बेहद जटिल और दुर्लभ सर्जरी कर महिला को जान बचाई। रुड़की की 45 वर्षीय स्कूल टीचर पूनम हरिद्वार के पास एक सड़क दुर्घटना का शिकार हो गई थीं। जब बाइक के पहिये में दुपट्टा फंसने से उनकी गर्दन की सांस की नली (विंडपाइप) लगभग पूरी तरह फट गई थी। पति संदीप कुमार के साथ तीन जनवरी को वह सुबह एक कार्यक्रम में जा रहे थे। हादसे के बाद मरीज को सांस लेने में भारी तकलीफ हो रही थी और हवा उनकी त्वचा व सीने में भर गई थी। स्थिति की गंभीरता को देखते हुए डॉ. अरविंद मक्कर (डायरेक्टर - कार्डियक, थोरेसिक और वैस्कुलर सर्जरी) और डॉ. इरम खान (सोिनियर कंसल्टेंट - ईएनटी) की नेतृत्व वाली टीम ने तुरंत इमरजेंसी सर्जरी का फैसला लिया। डॉ. अरविंद मक्कर और डॉ. इरम ने नै बताया कि विंडपाइप का इस तरह फटना एक दुर्लभ और जानलेवा चोट है। सर्जरी के बाद गले में सूजन को संभालने और सुरक्षित रिकवरी के लिए डॉक्टरों ने एक अस्थायी स्ट्रेकिंगोस्टोमी (सांस के लिए बाईपास) भी की। समय पर सही निर्णय और एडवांस इलाज के चलते पूनम अब खतरों से बाहर हैं और सामान्य जीवन की ओर लौट रही हैं।

फर्जी इंस्टाग्राम आईडी बना दंपति को भेजे अश्लील मैसेज

देहरादून संवाददाता. इंस्टाग्राम पर फर्जी आईडी बनाकर महिला और उसके पति को अश्लील मैसेज भेजे गए। आरोप है कि विरोध करने पर धमकियां दी गईं। महिला को शिकायत पर पटेलनगर कोतवाली पुलिस ने बुधवार को सहारनपुर जिले के दो आरोपियों को खिलाफ मुकदमा दर्ज कर जांच शुरू कर दी है। इस्पेक्टर पटेलनगर सीबीएस अधीकारी ने बताया कि निरंजनपुर मंडी क्षेत्र की रहने वाली पीड़िता ने पुलिस को दी तहरीर में बताया कि बीते छह जनवरी को किसी अज्ञात व्यक्ति ने उनके पति के नाम और फोटो का इस्तेमाल कर एक फर्जी इंस्टाग्राम आईडी बनाई। इस आईडी के जरिए दंपति को लगातार अश्लील मैसेज भेजे जा रहे हैं। फर्जी एकाउंट से सोशल मीडिया पर उनके चरित्र को लेकर आपत्तिजनक टिप्पणियां कीं और पति के व्यवसाय को नुकसान पहुंचाने की नीयत से प्रचार भी किया। पीड़िता का आरोप है कि आईडी ब्लॉक कराने पर आरोपी नए तरीकों से संपर्क कर उन्हें प्रताड़ित कर रहे हैं। शिकायत में नवनीत सिंह परुथी निवासी सहारनपुर नुमाईशा कैंप निकट भारतमाता चौक और पुनीत निवासी पुष्पांजली विहार जनात रोड निकट गोलड स्टोर सहारनपुर पर आरोप है। इस्पेक्टर अधीकारी ने बताया कि दोनों आरोपियों पर आईटी एक्ट की धाराओं में केस दर्ज कर जांच शुरू कर दी गई है।

दून में आज अध्यात्मिक सत्संग करोगे संत सुधांशु महाराज

देहरादून संवाददाता. विश्व जागृति मिशन के संत सुधांशु महाराज के शुक्रवार की सायं 4 से 6 बजे तक चौधरी फार्म हाउस जनरल महादेव सिंह रोड में एक दिवसीय आध्यात्मिक सत्संग में प्रवचन देंगे। गुरुवार को निर्बिघ्न आयोजन के लिए मिशन के पदाधिकारियों ने सत्संग स्थल पर हवन एवं पूजन किया। मिशन के आचार्य महेश शर्मा एवं आचार्य कुलदीप पांडेय के सानिध्य में हवन पूजन में काफी संख्या में श्रद्धालु जुटे। विश्व जागृति मिशन के प्रचार मंत्री भूपेन्द्र चड्ढा ने बताया कि भक्तों के बैठने के लिए चौधरी फार्म हाउस में कुर्सियों की भी व्यवस्था की गई है स पंडाल को भव्य रूप से सजाया जा रहा है स सुधांशु महाराज शुक्रवार को सुबह नौ बजे जैलीग्रांट एयरपोर्ट पहुंचेंगे। वहां से अपर तुनवाला आनंद देव लोक आश्रम में आएंगे, कुछ देर वहां ठहरने के पश्चात बड़ीपूर होते हुए मिशन के प्रधान सुधीर शर्मा के केशव विहार जीएम एस रोड स्थित आवास पर पहुंचने पर अनुयायियों द्वारा उनका भव्य स्वागत किया जाएगा।

पीएम मोदी के 'विकसित भारत 2047' विजन को जमीन पर उतारने में हडको बनेगा उत्तराखंड का मजबूत साझेदार

देहरादून संवाददाता. प्रधानमंत्री नरेंद्र मोदी के 'विकसित भारत 2047' के संकल्प को साकार करने और मुख्यमंत्री पुष्कर सिंह धामी के नेतृत्व में उत्तराखंड को सुनिर्वाहित, आधुनिक एवं समावेशी राज्य के रूप में विकसित करने की दिशा में एक

और अहम कदम उठाया गया है। राज्य में सभी के लिए आवास, नए नगरों के विकास और शहरी-ग्रामीण क्षेत्रों में संतुलित विस्तार को गति देने के उद्देश्य से हाउसिंग एंड अर्बन डेवलपमेंट कॉरपोरेशन (हडको) के सहयोग से संचालित योजनाओं की विस्तृत समीक्षा की गई। सचिव आवास डॉ. आर. राजेश कुमार की अध्यक्षता में आयोजित समीक्षा बैठक में प्रधानमंत्री आवास योजना, रेंटल हाउसिंग योजना एवं भविष्य की शहरी विकास रणनीतियों पर गहन विचार-विमर्श किया गया। बैठक का मुख्य फोकस राज्य में आवासीय जरूरतों को दीर्घकालिक दृष्टि से पूरा करना, विशेषकर ईडब्ल्यूएस (आर्थिक रूप से कमजोर वर्ग) और एलआईजी (निम्न आय वर्ग) के लिए सस्ते, सुरक्षित और टिकाऊ आवास उपलब्ध कराना रहा। 2047 और 2050 तक की जरूरतों को ध्यान में रखकर रणनीति: बैठक में इस बात पर सहमति बनी कि उत्तराखंड की भौगोलिक, सामाजिक और आर्थिक परिस्थितियों को ध्यान में रखते हुए 2047 के विकसित भारत लक्ष्य और 2050 तक की आवासीय जरूरतों के लिए एक समग्र एवं व्यावहारिक कार्ययोजना तैयार की जाए। इसमें शहरी और ग्रामीण दोनों क्षेत्रों में सुनिर्वाहित निर्माण, आधारभूत सुविधाओं का विस्तार और भविष्य के नए नगरों को परिकल्पना शामिल होगी। नए नगरों के विकास में हडको देगा पूर्ण सहयोग: हडको के क्षेत्रीय प्रमुख एवं राज्य प्रभारी संजय भागवत ने राज्य सरकार को आश्चर्य किया कि उत्तराखंड में नए शहरों और टाउनशिप के विकास, भूमि अधिग्रहण, मास्टर प्लानिंग और वित्तीय सहयोग में हडको अपनी विशेषज्ञता और अनुभव का पूरा लाभ राज्य को देगा। देश के विभिन्न राज्यों में नए नगर बसाने के अनुभव को उत्तराखंड में भी लागू किया जाएगा। शहरी और ग्रामीण क्षेत्रों में संतुलित विकास: बैठक में इस बात पर विशेष जोर दिया गया कि आवासीय योजनाएं केवल शहरों तक सीमित न रहें, बल्कि ग्रामीण और पर्वतीय क्षेत्रों में भी सुनिर्वाहित ढंग से लागू हों।

